

لهدوو دیداری ئەمرۆدا

★کردنهوهی کۆمه‌لگایه‌ك بۆ كێشه‌ی توندوتیژی ژنان پێویستی بنه‌ره‌تییه...
★وه‌زاره‌تی مافی مرۆف له‌گه‌ڵ ناردنه‌وه‌ی په‌نابه‌ران نییه...★



به‌مه‌به‌ستی زیاتر چوونه ناو کارکردنی پرۆژه‌ی دژه توندوتیژی دژی ژنان و ئافره‌تان و خسته‌رووی کارکردن له‌م بواره‌دا ئەمرۆ (٢٠٠٨/٢/١٨) د. شوان محمەد عەزیز له‌ نوسینگه‌ی تایه‌تی خۆی پێشوازی له‌ سه‌رۆك و ئەندامانی لیژنه‌ی داكوکیکردن له‌ مافه‌کانی ژنان له‌ په‌رله‌مانی کوردستان کرد.

له‌م دیداره‌دا که خاتوو تافه‌گه‌ عومەر ره‌شید به‌رئوبه‌ری گشتی مافه‌کانی مرۆف له‌ دیوانی وه‌زاره‌ت ئاماده‌یبوو لیژنه‌ی ناوبراو هاوکاریکردنی وه‌زاره‌تی مافه‌کانی مرۆفیان بۆ ئەم ره‌وشه‌ به‌هه‌ند وه‌سفکرد و پێزانینی خۆیان راگه‌یانده‌م له‌م هه‌موو گۆرینه‌وه‌ی ئالوگۆر و پێشنيارانه‌ی که ده‌بێته‌ هۆکاری ده‌وله‌مه‌ندکردنی پرۆژه‌کانیان بۆ وه‌ستان به‌رووی ئەم کێشه‌یه.

هه‌روه‌ها ئه‌وشیان راگه‌یانده‌م که سه‌ردانی هه‌ردوو ئەم به‌رئوبه‌رایه‌تیانه‌یان کردوه‌ که له‌ ئەنجامی دروستبوونی لیژنه‌ی بالائی به‌دواداچوونی توندوتیژی دژی مێینه‌ له‌لایه‌ن وه‌زاره‌تی ناوخۆ له‌ سلێمانی و هه‌ولێر دامه‌زراوه‌ و باسیشیان له‌ راپۆرت و چۆنیه‌تی کارکردنیان کرد و ئەمه‌شیان خسته‌ روو که پێویسته‌ زیاتر پشتگیری ئەم به‌رئوبه‌رایه‌تیانه‌ بکری به‌تایبه‌ت له‌رووی دا‌بین‌کردنی پێدوا‌یسته‌یه‌کان، چونکه‌ ئەمانه‌ ئه‌رکێکی گرنگیان له‌ ئەستۆیه‌ و ئەم کێشه‌یه‌ش کێشه‌یه‌کی ئالۆزه‌ و چاره‌سه‌رکردنی پێویستی به‌کاته‌... ئاماژه‌شیان به‌وه‌دا به‌پیتی

ناوهرۆکی ئەم راپۆرتانه ژمارهیهك حالهتی كوشتن و سوتان و خۆكوشتن روویداوه و له مانه (۳۶) حالهتی خۆكوشتن به دیار خراوه...

له تهوهڕێکی دیکه‌ی دانیشتنه‌که‌دا و له‌میانی پێداویستیه‌کان و پێشنیار کرا که کردنه‌وه‌ی نوسینگه‌ی زیاتر بکری و کارمه‌ندی زیاتری بۆ دا‌بین‌بکری... هه‌روه‌ها پێشنیارکرا که کۆمه‌لگایه‌ك بۆ هه‌موو ئەو کێشانه‌ دروست بکری بۆ ئەوه‌ی هه‌موو ئەو ژنانه‌ی تیا کۆبکریته‌وه که توشی گه‌ڕۆده‌یی و سه‌رگه‌ردانی هاتوون و هه‌موو پێداویستیه‌کی کارکردن و چاکسازی تیدا بۆ تاله‌ کاتیکی زوودا ئەمانه‌ دووباره‌ بگه‌ڕێنه‌وه‌ ناو کۆمه‌لگا و سه‌رله‌نوێ ژيان له‌سه‌ر بانه‌مایه‌کی دروست په‌ره‌ پێ بدهن.

هه‌ر له‌م دانیشتنه‌دا لیژنه‌که‌ی په‌رله‌مان باسیان له‌وه‌کرد که ده‌بیته‌ به‌ندیخانه‌ی ژنان وه‌ک هه‌موو به‌ندیخانه‌کانی دیکه‌ لێک جودا کردنه‌وه‌ی هه‌بیته‌ و چاک و خراپ و پێکه‌وه‌ له‌ ژوورێکدا نه‌ژین و بۆ ئەم مه‌به‌سته‌ش ئەم کۆمه‌لگایه‌ باشت‌ترین شوێنه‌ بۆ ئەوانه‌ی که حوکمه‌که‌یان سووکه‌ و کاریگه‌ری خراپیان له‌سه‌ر کۆمه‌لگا نه‌بیته‌..

له‌ به‌رامبه‌ر هه‌موو ئەمانه‌دا وه‌زیری مافی مرۆڤ پشت‌گیری وه‌زاره‌ته‌که‌ی دووپات‌کرده‌وه‌ و ئاماده‌باشی ده‌ربیری که هه‌موو ئەو راوبۆچوون و پێشنیارانه‌ بگه‌یه‌نیته‌ جێگای خۆی و له‌ میانی به‌رنامه‌کانی وه‌زاره‌تی کاری جیدی بۆ بکری... له‌مه‌ر دروست‌کردنی کۆمه‌لگایه‌ك له‌م شوێنه‌یه‌ی لیژنه‌که‌ باسیان لێ‌وه‌کرد... د. شوان محمهد عه‌زیز به‌کاریکی باشی وه‌سف‌کرد و به‌لێنیشی دا که ئەم مه‌سه‌له‌یه‌ بگه‌یه‌نیته‌ سه‌رۆکایه‌تی ته‌نجه‌مه‌نی وه‌زیران...

هه‌روه‌ها کێشه‌ی به‌ندیخانه‌کانی گه‌رانده‌وه‌ بۆ وه‌زاره‌تی کاروباری کۆمه‌لایه‌تی، چونکه‌ سه‌ر به‌ ئەوان و نیستاش له‌به‌ردان که دوو به‌ندیخانه‌ی گه‌وره‌ له‌ سلێمانی و له‌هه‌ولێر دروست بکه‌ن. جاریکی دیکه‌ش دووپات‌یک‌کرده‌وه‌ که هاوکاری ته‌واوی ئەم لیژنه‌یه‌ بکات.

هه‌ر ئەمرۆ د. شوان محمهد عه‌زیز وه‌زیری مافی مرۆڤ له‌ دیوانی وه‌زاره‌ت پێشوازی له‌ وه‌فدیکی فدراسیۆنی په‌نابه‌رانی سه‌راسه‌ری عێراق کرد...

له‌ پێشدا وه‌دی میوان به‌دریژی پرۆژه‌ی کاره‌کانی ئەم فدراسیۆنه‌یان خسته‌روو که له‌ماوه‌ی (۱۵) سالی دروستبوونی یه‌وه‌ به‌و په‌ری جیدییه‌ته‌وه‌ بۆ کێشه‌ی په‌نابه‌رانی کورد له‌ ته‌وروپادا خۆی ته‌رخان‌کرده‌وه‌ و توانیویانه‌ ده‌وری گرنگ بگێرن به‌تایبه‌تی بۆ ئەو هاولاتیانه‌ی که له‌ دواي ئەنفال و کیمیاباران‌ه‌وه‌ روویان‌کرده‌وته‌ ده‌ره‌وه‌ و له‌ زۆر حاله‌تدا توانیویانه‌ یارمه‌تیا‌ن بدن تا مافی په‌نا هه‌نده‌ییان بۆ وه‌ده‌ست به‌ینی. له‌ ته‌وه‌ڕێکی دیکه‌دا وه‌فدی میوان نارده‌نه‌وه‌ی په‌نابه‌رانی کورد به‌زۆری به‌کاریکی پێشیلکاری و دژی مافی مرۆڤ ده‌زانن و تا ئێستاکه‌ش له‌ زۆر ولاتانه‌وه‌ فشارییان خستۆته‌سه‌ر ئەو ولاتانه‌، چونکه‌ خه‌لکانیکی په‌ناهه‌نده‌ هه‌ن چه‌ند سالیکه‌ له‌ ولاتیکی ته‌وروپایی ده‌ژین و مافی مانه‌وه‌ و په‌ناهه‌نده‌ییان پێنه‌دراوه‌ و له‌ کاتی‌کدا بنیاتنانی ژیا‌نی خۆیان و مناله‌کانیان کردوه‌.

داواشیان له‌ وه‌زاره‌تی مافی مرۆڤ کرد که له‌م رووه‌وه‌ هه‌لوێست وه‌ربگرن وه‌ک لایه‌نیکی په‌یوه‌ندی‌دار له‌ره‌وشی مافی مرۆڤ.

له‌به‌رامبه‌ردا وه‌زیری مافی مرۆڤ به‌ ئەندامانی وه‌فده‌که‌ی راگه‌یاندا: که وه‌زاره‌ت به‌هیچ شوێنه‌یه‌ک له‌گه‌ڵ نارده‌نه‌وه‌ی به‌زۆری په‌نابه‌رانی کورد نیه‌ و پشت‌گیری لێ‌ده‌کات و به‌لێنیشی دا که ئەم داوایه‌ بۆ ته‌نجه‌مه‌نی وه‌زیران به‌رزبکاته‌وه‌، به‌مه‌به‌ستی دژینه‌وه‌ی شیوه‌چاره‌یه‌ک بۆ ئەم کێشه‌یه‌ که ئەمرۆ رووبه‌رووی په‌نابه‌رانی کورد له‌ ته‌وروپا ده‌بیته‌وه‌.